



**Rok President
Henry B. Eyring**
Bin Somm'on e Counselor u
lane Bin Somm'on e Presidency

N'en ni Ngan Rrin' ni Ngan Falfalen' Ngay

Chitamangdad nu Tharmiy e ma yoeg ngodad ni ngad falfalen' gad ko gubin ban'en (muguy ko 1 Thessalonians 5:18), ma be tay ni ngad pini- nged e magari ni fan ko pi tawa'ath ni be yog ngodad (muguy ko D&C 46:32). Gadad manang ni gubin e pi motochiyel Rok e nge falfalen' nag dad, ma ku gadad manang ni gadad ra kirban' ni fa'anra ngan togpluw ko pi motochiyel.

Ere fa'anra ngan falfalen' man palog ko tagan, ma ngari mangil e gumircha'dad. Kad guyed ni lane yafas rodad e ma paer u thilin e falfalen' nge magari. Gadad gubin ma gadad ba adag ni ngan falfalen', ma dani moem ni ngan falfalen' ko gubin e magawon u lane yafas rodad. M'ar, kirban', nge picha'an nib tu'uf rodad nike yim' e yugma buch u lane yafas rodad. Kirban' rodad e rayog ninge momaw' nag ngodad ni ngad guyed e pi tawa'ath rodad man falfalen' ko pi tawa'ath rok Got nire tay nga lane yafas rodad nga m'on.

Ba momaw' ni ngan tha'eg e tawa'ath rodad ya gathi gadad be tay'fan e tin nib mangil . Napan ni dakriy e na'un rodad, gaan ni ngan kay, fa magari ko tafagar nge tabinaew, ma gadad nang gelngin ni gadad ba falfalen' u napan ni bay rodad.

Baga' ni, boechingiyal' ma ba momaw' ngodad ni ngan falfalen' ko bin tha'abi mangil e tawa'ath ni bea

yog ngodad: Yesus Kristus nni gargel nag, Bayul Rok, n'en ni kanog ko foskoyam', nge gelngin ni ngan falfalen' ko yafas nib manechubog ko tabinaew rodad, fare gospel ni kan Fulweg nibay e priesthood riy nge pi kiy riy. Kemus ni fare Kan ni Thothup e rayog ni nge ayuweg dad ni ngad tabab gad i thamiy e pi tawa'ath nem nib ga'fan ngodad nge picha'an nib tu'uf rodad. Ma kemus ni arame rayog ni ngad athapeged ni ngad falfalen' gad ko gubin ban'en ma dabin balyang nige ngan kireb nag Got.

Ngarin fithed u lane meybil ni Got, ko gelngin fare Kan ni Thothup, e ra ayuweg dad ni ngad guyed e pi tawa'ath rodad nib fal' rogon u fithik e magawon rodad. Rayog ni nge ayuweg dad ko fare gelngin fare Kan Thothup ni ngan poey man falfalen' ko pi tawa'ath ni be fal' wathan dad ngay. N'en ni kari ayuwegneg nib alamrin e ngan fith Got u lane meybil, "Wenig rayog ni ngam pi'yeg ngak bee' ni rayog ni ngug ayuweg ni pa'am?" Ran ayuweg Got ni ngan fal'eg wathan boech e gidii' e kuguy e tirog e tawa'ath nib fal' rogon.

Ke buch e meybil rog biyay napan ni pin ngegel' agruwi mabgol ni danug nang ko mini' ni ngug waen nga aspital. Urom muguy bochi bitir ni rib achig ni rayog ni nge taw nga lan pa'ag. In e wik u lane yafas, ma ke yaen u fithik boech e surgery. Ke yoeg fapi togta

ko fare gal labthir ni rib momaw' e surgery nib tu'uf ko gumircha'en nge wor'rom' ni dabi yim' e re bitir nem rok Got.

Me non fare galabthir, mug yibliy fare bitir ko fare priesthood. Kan yibliy nib mu'un e yafas rok ninge ululeg. Gathi kemus niku yibliy, ya ke yog e tawa'ath ngog ni gub falfalen' u lan gumircha'eg.

Gadad gubin ma rayog ninge mel'eg ninge thamiy e falfalen', nibay e ayuw rok e Chitamangdad riy. Rayog ni ngad fithed Ngak ni nge ayuweg dad ni ngad guyed e tawa'ath rodad nib fal' rogon, demtrug rogon e magawon rodad. Gag rog ma re raan nem, dariy biyay nike buch rog ni kug falfalen' um'on nike buch e biney ko gumircha'eg nge wor'rom' rog nibe murwel nib fal' rogon. Gube pining e magar napan ni gube sar nga tabinaew ni fan ko tawa'ath rok e bitir rog ni gube guy nib fal' rogon nike buch ni bachane gol rok Got nge gidii' nib mangil nib liyeg rad.

Machane, ku falfalen' ni fan ko n'en nike buch ko fare Bayul nibe muruwel u lane yafas ko re gal labthir nem nge gag. Kuguy e athap nge tu'ufeg rok Kristus nibe galgal ram'en u owchen row, mus ni yaed be magawon. Ma ku thamiy ni rayog ningam thamiy fa'anra gara fith Got ni nge dag ngom ni fare Bayul e rayog ni nge n'angginem ngam thamiy e athap nge adag.

Gadad gubin ma rayog ni ngan pining e magar u lane meybil man fith ku Got e kanawo' ni ngan ayuweg boech e gidii' ni fan Ngak—ni бага' ni napan e biney e duw napan ni gadad be rrin' ban'en nib mangil ni fan ko ngiyal' ni kan gargeleg fare Tathapeg. Got ni Chitamangiy e ke pi' Faak, me Yesus Kristus e ke pi' ngodad fare Bayul, bin tha'abi mangil e tawa'ath ni kan pi' (muguy ko D&C 14:7).

Pining e magar u lane meybil e rayog ni nge pag dad ni ngan guy e pi tawa'ath ney nge gubin e pi tawa'ath rodad nge tawa'ath nib falfalen' nibe yog ngodad.

TIN NI YIBE FIL KO BINEY E MULWOL

Yoloey nga but e pin'en nike buch rodad nge pi tawa'ath ni rayog ni nge ayuweg dad ni ngad tafneyed gadad rodad me pi' ngodad ban'en ni ngan sul ngay. Fith e picha'an ni gama sensey nag ni ngan yoloey e n'en ni yaed falfalen' ngay—ni nga ayuweg raed ni ngar tafneyed ko fapi tawa'ath ni keyog ngorad, man

poey fapi tawa'ath e daba', man sap ko tin tawa'ath ni bay yib nga m'on.

Ku rayog ni ngam ayuweg e picha'an ni gabe sensey nag ni ngan leak e n'en nima rrin' President Eyring ni ngan fith e Chitamangiy nu Tharmiy ni nge sapeg raed ngak bee' ni rayog ni ngar ayuweged.

FAL' YANGAREN

Rrin' e Muruwel u Fithik e Falfalen'

Rok John Hilton III nge Anthony Sweat

Dabid weliyed mornga'agen e pi tawa'ath rodad ni ngad tha'aged—ngad rrin'ed! Yoloey e list ko ra'ay urngin ban'en ni gab falfalen' ngay. Fa'anra kaygi yo'or e binem, mag guy rogon e biney:

1. Yoloey ragag e pin'en ni gab cheg riy ni gab falfalen' ngay.
2. Yoloey ragag e pi chugum ni gab falfalen' ngay.
3. Yoloey ragag e gidii' ni kiyad ba fas ni gab falfalen' ngorad.
4. Yoloey ragag e gidii' ni kar m'ad ni gab falfalen' ngorad.
5. Yoloey ragag ban'en ni mornga'agen e yafas nib liyeg nem ni gab falfalen' ngay.
6. Yoloey ragag ban'en ni mornga'agen e daba' ni gab falfalen' ngay.
7. Yoloey ragag yang u dakean e fayleng ni gab falfalen' ngay.
8. Yoloey ragag ban'en nikan fal'eg ni gab falfalen' ngay.
9. Yoloey ragag e gaan ni gab falfalen' ngay.
10. Yoloey ragag ban'en ni mornga'agen e gospel ni gab falfalen' ngay.

Napan ni gadad ra fal'eg e list ni boed e biney, ma gadad pir'eg ni fare list ni ra'ay e darma tabab ni ngan kerker dakean gubin ban'en nike pi' Got ngodad.



Mich • Tabinaw • Ayuw

N'en nib Liyeg Dad nibe Mithmith

Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Ulung ko ppin ko Galasia e bang ko yafas rom nib mangil.

Somoel, Galasia Rok, pi tabinaew, nge lan binaew e ba tu'uf e bpin nib mangil. Machane, i Elder M. Russell Ballard ko fare Ulung ko fare Ragag nge L'agruwi Apostle ni ke sul u dakean ni ga'ar, "gubin e walagey nib piin u lan e re Galasia ney nike rrin' fapi m'ag ku Somoel ni bay mot'won nib thothup ni ngan ayuweg e pi ya'al, man gagiyeg nag e piin u dakean e fayleng, man gel nag e pi tabinaew u Zion, man toey fare tafan Got."¹

Boech e bpin e ra laem', nag fa'anra rayog ni ngar rrin'ed e tinem e bin'en. Machane rogon nike weliy, i Eliza R. Snow (1804–87), bin l'agruw e general president ko Ulung ko bpin ko Galasia, "Dariy reb e bpin ni i go' ir, ma n'en nib liyeg e ba achig machane n'en ni rayog ni nge rrin' nib mangil i yaen i toey fare Gililngun Got u dakean e fayleng."² Sister Snow e ke fil ni Ulung ko bpin ko Galasia e kan yarmiy ni "fan ko n'en ni yibe rrin' ko muruwel nib mangil mab yul'yul."³

Un ko Ulung ko bpin ko Galasia e ma ga' nag e n'en nib liyeg dad ni ra reb e bpin man ayuweg ni nge toey e mich rok, me gel nag e pi tabinaew, me pi' e ayuw u lane tabinaew u ga'm'un yang u fayleng. Machane, murwel rodad ni i go' gadad ma gadad ni Ulung ko bpin ko Galasia e dani tu'uf ni nge ga' nge

mangil, machane ngarin tunom me fal' rogon. Pin'en ni yibe rrin' nib mangil ni gubin e ngiyal' ni gabe meybil ni go' gur fa tabinaew, chep nib thothup ni ngan fil ni gubin e raan, nge pong u Galasia e ra i ayuweg nem ni nge gel e mich rom mag toey e gililngun Somoel.

Ngak e bpin nima lem nag ni fa'anra pin'ey e ma thilyeg ban'en, ke ga'ar Elder Ballard: "Gubin e bpin nibe sak'iy ni fan ko n'en nib riyul' nge mangil e ma taleg e tin tagan ban'en. Gubin e bpin nima gel nag me ayuweg e tabinaew rok e ma rrin' e murwel ku Got. Gubin e bpin nima paer u pa' Got e ma mang e ban'en nib mangil ni fan ko boech e gidii' ni ngan leak man yung e awoch ko n'en nib mangil ni ran kay ni bukum e duw ni bay yib."⁴

Kakrom Rodad

Eliza R. Snow, nike murwel nib secretari napan nikan yarmiy e Ulung ko bpin ko Galasia u Nauvoo, ni President Brigham Young (1801–77) e ke pining ninge chuur ko fare Galasia, ninge ayuweg e pi bisof ni ngan yarmiy e Ulung ko bpin ko Galasia u lane ward rodad.

Ke fil Sister Snow ni: "Fa'anra bay bee' ni bpin nge nina' ni yaed be thamiy rodad ni gathi ribe thamiy nib gel u lane n'en nib liyeg raed, ma chiney e yaed ra pir'eg e bukun

e n'en nib mangil ni fan ko gelngiy nge n'en ni ngan rrin' ni fan ko mangil ni kan tay raed ngay. . . . President Young e ke cheleg fare kiy n'en nib liyegey nib ga' ma ba ga' fan."⁵

NOTES

1. M. Russell Ballard, "Women of Righteousness," *Liahona*, Dec. 2002, 39.
2. Eliza R. Snow, "An Address," *Woman's Exponent*, Sept. 15, 1873, 62.
3. Eliza R. Snow, "Female Relief Society," *Deseret News*, Apr. 22, 1868, 81.
4. M. Russell Ballard, *Liahona*, Dec. 2002, 39.
5. Eliza R. Snow, *Deseret News*, Apr. 22, 1868, 81.

Ko fapi chep nib thothup

1 Korinth 12:4–18; 1 Timothy 6:18–19; Mosiah 4:27; Pi Kenggin Lik'ngin e Mich1:13

Mange Rayog nggu Rin'?

1. Urogon ni rayog ni ngug ayuweg e bpin ni walageg ni guma guy mug mithmith ko pin'en ni yad ba cheg riy ni ngar mangil gad?

2. Urogon ni ngug muruwel ko pi tawa'ath rog ni ngug fal'eg wathan boech e gidii'?

Ra tin ni ga ba adag ni ngam nang, man ko www.reliefsociety.lds.org.

© 2011 ko Intellectual Reserve, Inc. Gubin ni mat'won ma bay. Nni yoloy u Mariken. Kan micheg ko thin nu Ngalis: 6/10. Micheg nag i pilyeg: 6/10. Ni pilyeg ko *Visiting Teaching Message*, December 2011. Yapese. 09772 905